



السلام علیکم ورحمۃ اللہ وبرکاتہ

قرآن مجید کو نزول کے مطابق کیوں نہیں لکھا گیا؟ قرآن مجید آپ کے زمانہ میں اکٹھا کر کے نہیں لکھا گیا۔ اس کی وجہ کیا ہے؟

الجواب بعون الوهاب بشرط صحیحہ السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

رسول اللہ صلی اللہ علیہ وسلم نے خود ہی نہیں لکھا۔ کیونکہ آیتیں اترتیں تو رسول اللہ صلی اللہ علیہ وسلم فرماتے کاغذ آیت کوغلاں سورت میں رکھ دو اورغلاں آیت کوغلاں سورت میں حالانکہ کوئی سورت پہلے اتری ہوئی اور کوئی پیچھے

چنانچہ مشکوٰۃ میں ہے: کہ حضرت عثمان رضی اللہ عنہ سے سوال ہوا تو انہوں نے جواب دیا کہ رسول اللہ صلی اللہ علیہ وسلم آیتوں کو مختلف سورتوں میں ترتیب دیتے تھے۔ اس بناء پر حضرت عثمان رضی اللہ عنہ نے قرآن مجید کی تالیف میں مناسبت کا لحاظ رکھتے ہوئے قرآن مجید کی موجودہ تالیف دی جو اس وقت عام ہے۔ عبداللہ بن مسعود رضی اللہ عنہ کی ترتیب اور ہے۔ یہ وجہ ہے کہ نزول کے موافق ترتیب نہیں ہوئی۔ اور طریقہ بھی یہی ہے۔ مثلاً ڈاکٹر کے پاس مختلف بیماریوں کے بیمار آتے ہیں اور وہ ان کو حسب حال نسخے دیتا ہے۔ لیکن جب کتابی صورت میں جمع کرے گا تو سر کی بیماری یا پاؤں کی بیماری کی طرف سے شروع کرے گا۔ یا کوئی اور مناسب صورت دیکھے گا۔ ایسے ہی قرآن مجید کا حال ہے۔ سورۃ فاتحہ رسول اللہ صلی اللہ علیہ وسلم کے زمانہ ہی سے شروع میں رکھی گئی ہے۔ حالانکہ پہلے سورۃ اقرآء باسم ربک اتری ہے دوسری بات یہ ہے کہ رسول اللہ صلی اللہ علیہ وسلم کی زندگی میں قرآن مجید اکٹھا کر کے لکھا گیا۔ لیکن لکھنے کی صورت میں دقت یہ تھی کہ کوئی حصہ کاغذ پر لکھ لیا، کوئی ہڈی پر، کوئی پتھر پر اور کوئی کھجور کی کھجڑی پر اب ظاہر ہے کہ اس کی کتابی شکل نہیں بن سکتی ہے۔ متفرق چیزوں پر اکٹھا ہی تھا۔ چنانچہ مشکوٰۃ وغیرہ میں اس قسم کی روایات بہت ہیں۔ حضرت عثمان رضی اللہ عنہ نے جب کتابی صورت دی اور جن کے حوالے یہ کام کیا۔ انہوں نے ان مختلف اشیاء سے جمع کیا۔

هذا ما عندي والله أعلم بالصواب

فتاویٰ الہدیث

کتاب الایمان، مذاہب، ج 1 ص 197

محدث فتویٰ